

Don Lorenzo Hervás, Ġan Frangisk Agius de Soldanis, u l-Ilsien Malti

Mario CASSAR, MA

Department tal-Malti, Il-Junior College tal-Università ta' Malta

e-mail: mario.cassar@um.edu.mt

Abstract: *Lorenzo Hervás y Panduro (1735–1809) kien Ġiżwita Spanjol, poliglotta, u filologu famuż. Il-kapulavur tieghu kien it-trattat kożmologiku fi 22 volum intitolat Idea dell'Universo, Cesena, 1778–92. Volumi XVII (Catalogo delle lingue conosciute, 1784), XX (Vocabolario poligloto, 1787), u XXI (Saggio pratico delle lingue, 1787) ta' din l-enciklopedija fihom xi taghrif fuq il-Malti, inkluż listi shah ta' kliem. Fit-tielet xoghol saħansitra jagħti verżjoni tal-Pater Noster bi lsienna. Hervás iserrah sostanzjalment fuq dak li qara fil-ktieb Della Lingua Punica (1750) ta' Ġan Fangisk Agius de Soldanis. Interessanti għalhekk il-vokabularju Malti li ma jinstabx fl-opra tal-kanonku Ghawdxì. Fix-xogħlijiet tieghu, Hervás dejjem jirreferi għall-Malti bħala 'Punico-Maltese'; biss, matul xogħlu, jipprova juri wkoll l-affinità tieghu ma' lingwi Semitiċi oħra, bħall-Ebrajk, l-Etjopiku, u l-Gharbi.**

Kliem Muftieħ: *Lorenzo Hervás, filoloġija, lingwistika komparattiva, Puniku-Malti, Pater Noster, Agius de Soldanis.*

Bijografija¹

Lorenzo Hervás y Panduro (1735–1809) kien Ġiżwita Spanjol u filologu famuż li f'xi whud mill-kitbiet tieghu kiteb fuq il-Malti; anki jekk, bil-kriterji tal-lum, l-osservazzjonijiet tieghu huma sorspassati. Biss jidhirli li r-rabta ta' dan il-lingwista mal-Malti qatt ma giet studjata qabel; anzi, dawk li kitbu fuq l-istorja ta' lsienna nista' ngħid li injorawh għal kollox.

Hervás twieled f'Horcajo de Santiago (Cuenca) fl-10 ta' Mejju 1735 minn Juan García Hervás u Inés Panduro. Beda n-novizzjat tieghu fi hdan l-Ordni tal-Ġiżwiti ta' 14-il sena, studja t-teoloġija u l-filosofija għal seba' snin f'Alcalá de Henares, u sar saċerdot fl-1760. Għal xi żmien għallim il-filosofija fis-Seminarju

* An abstract in English may be found at the end of this paper.

¹ Din il-bijografija hi bbażata primarjament fuq it-tagħrif mogħti minn Carlo Tagliavini fl-*Enciclopedia Italiana Treccani*, vol. xviii, Ruma, 1949, pp. 480–1, u Carlos Rodríguez Eguía fl-*Enciclopedia de la Cultura Española*, vol. iii, Madrid, 1966, p. 540. Il-kotba fuq Hervás huma numerużi, fosthom: Eusebio-Julián Zarco-Bacas y Cuevas et al., *Estudios sobre Lorenzo Hervás y Panduro, 1735–1809*, Madrid, 1936; Antonio Tovar, *El lingüista español Lorenzo Hervás*, Madrid, 1986; Manuel Breva-Claramonte, *Lorenzo Hervás y Panduro*, Madrid, 1991; u Fermin Caballero, *Noticias biográficas y bibliográficas del abate D. Lorenzo Hervás y Panduro*, Cuenca, 2000.

Rjali ta' Madrid u fil-kulleġġ ġiżwita ta' Murcia. Wara rhielha lejn l-Amerki bhala missjunarju u dam hemm sal-1767, meta l-Ġiżwiti tkeċċew mill-artijiet kollha li kienu jiffurmaw parti mir-Renju Spanjol, inklużi l-kolonji.

Mar-ritorn tieghu fl-Ewropa, stabbilixxa ruħu f' Cesena; imbagħad f' Ruma fl-1785. Sakemm dam l-Italja lahaq ġenneb l-interessi tieghu fit-teoloġija u x-xjenzi naturali biex ikun jista' jikkoncentra esklużivament fuq il-filoloġija. Hervás mar lura pajjiżu fl-1798 fejn għex għal erba' snin fil-Katalunja, iżda eventwalment kien sfurzat jirritorna l-Italja, u qatta' l-ahħar snin ta' ħajtu f' Ruma.

Hervás kien figura ċentrali fl-ambitu umanista u enċiklopediku tas-seklu 18. Il-Papa Piju VII għamlu prefett tal-Librerija Kwirinali, kariga li baqa' jżomm sa mewtu. Kien bniedem mill-aktar smat u kien membru ta' diversi soċjetajiet akkademiċi prestiġjużi, fosthom l-Akkademja tax-Xjenzi u l-Antikità ta' Dublin u l-Etruska ta' Cortona. Fl-Italja kellu ċ-ċans jiltaqa' ma' hafna membri tas-Soċjetà tieghu li kkonglomeraw fil-belt eterna wara s-soppressjoni tal-Ordni. Seta' għalhekk jiġbor hafna tagħrif lingwistiku mingħand shabu l-ġiżwiti li qabel, tista' tgħid, kienu mxerrdin mal-erbat irjieħ tad-dinja – tagħrif li altrimenti ma setax isibu f' għejun letterarji.²

Miet Ruma fl-24 ta' Awwissu 1809.

Il-hidma letterarja u lingwistika ta' Hervás

Hervás kien kittieb mill-aktar prolificu u versatili. Il-kapulavur tieghu jibqa' bla dubju ta' xejn it-trattat kozmoloġiku intitolat *Idea dell'Universo, che contiene la storia della vita dell'uomo, elementi cosmografici, viaggio estatico nel mondo planetario e storia della terra* fi 22 volum. Il-partijiet ġew stampati separatament f' Cesena bejn l-1778 u l-1792. Il-volumi I–XVI u XXII ta' din l-enċiklopedija, li jirrigwardaw ix-xjenzi naturali, illum tilfu l-valur tagħhom kważi kompletament, iżda l-volumi l-oħra għad għandhom preġju kbir fl-isfera tal-lingwistika komparattiva. Dawn huma l-vol. XVII – *Catalogo delle lingue conosciute e notizia*



DON LORENZO HERVÁS

² Dwar il-hidma tal-Ġiżwiti Spanjoli f' Ruma f'dan il-perjodu, cf. Niccolò Guasti, *L'esilio italiano dei Gesuiti spagnoli: identità, controllo sociale e pratiche culturali, 1767–1798*, Ruma, 2006.

della loro affinità, e diversità (1784); vol. XVIII – *Origine, formazione, meccanismo ed armonia degl'idiomi* (1785); vol. XIX – *Aritmetica delle nazioni e divisione del tempo fra l'orientali* (1786); vol. XX – *Vocabolario poliglotta, con prolegomeni sopra più de CL lingue, dove sono delle scoperte nuove, ed utili all'antica storia dell'uman genere ed alla cognizione del meccanismo delle parole* (1787); u vol. XXI – *Saggio pratico delle lingue con prolegomeni e una raccolta di orazioni Dominicali in più di trecento lingue e dialetti* (1787).

Hervás kiteb dawn ix-xoghlijiet kollha bit-Taljan; imma sa mill-1789 hafna minnhom bdew jiġu tradotti wkoll għall-Ispanjol minn diversi hbieb u dixxipli tiegħu, u eventwalment ippubblikati mill-ġdid f'art twelidu. Perezempju, f'Madrid, fl-1800, deher il-*Catálogo de las lenguas de las naciones conocidas, y numeración división y clase de éstas según la diversidad de sus idiomas y dialectos*, f'sitt volumi.

Hervás ipprova jinvestiga l-origini u r-rabta etnoloġika ta' diversi ġnus fuq bażi lingwistika. Għalhekk, l-għan ewlieni tat-trattat kien bażikament filoloġiku. L-ewwel volum jittratta r-razez u l-ilsna Amerikani; it-tieni volum jitkellem fuq il-gzejjer fl-Oċean Indjan u l-Oċean Paċifiku; filwaqt li l-volumi l-oħra, li jkopru l-lingwi Ewropej, huma inferjuri fil-kwalità mill-ewwel tnejn. Kollox ma' kollox, minkejja l-iżbalji anki kbar li ha, xogħlu baqa' punt ta' riferiment importanti għall-investigaturi li ġew warajh.

Partijiet oħra tat-trattat tiegħu jinkludu: *Virilità dell'uomo* (1779–80, erba' volumi); *Vecchiaja e morte dell'uomo* (1780); *Viaggio estatico al mondo planetario* (1780); u *Storia della terra* (1781–83, sitt volumi). Ittraduċa għall-Ispanjol l-istorja tal-Knisja ta' A.H. Berault-Bercastel f'25 volum (1797–1808). Ikkompila grammatika ta' xejn anqas minn 18-il lingwa Amerikana li, aktar tard, ikkomunika lil William von Humboldt għall-pubblikazzjoni tal-*Mithridates* (Berlin, 1806) ta' Johannes Cristoph Adelung (1732–1806).

Lejn tmiem is-seklu tmintax, minkejja li kien għad fadal hafna fehmiel anakronistiċi u preġudikati fuq l-origini u s-sura ġenerika tal-lingwi, xi studjużi kellhom mohħhom miftuh biżżejjed biex iniedu l-moviment storiku-komparattiv. Fl-1770, perezempju, l-Ungeriz János Sajnovics (1733–85), Ġizwita iehor, studja bir-reqqa l-aggruppament tal-ilsna Finno-Ungariċi fix-xogħol seminali *Demonstratio idioma Ungarorum et Lapponum idem esse*. Fl-opra tiegħu, Hervás mexa fuq l-istess prinċipji ta' Sajnovics. Bħalu għaraf li x-xebh lessikali m'huwiex biżżejjed biex jiddetermina l-appartenenza tal-ilsna; minflok, sahaq fuq l-istruttura morfoloġika li l-istess lingwi joperaw biha.³

Kien studjuż klassiku raffinat u orjentalist profund. Matul hajtu, wera interess fil-matematika, l-arkitettura, l-istorja, l-astronomija, l-antropoloġija, u l-paleografija. Ghalkemm inkunu qegħdin nesageraw jekk ngħidu li Hervás kien missier il-

³ Cf. Giuseppe Brincat, *La linguistica prestrutturale*, Bologna, 1986, p. 132.

lingwistika moderna, irridu ngħidu li kien l-ewwel wiehed li forna sinteżi sistematika tal-ilsna varji tad-dinja – haġa li anki Adelung irrikonoxxa.

Hervás kiteb ukoll serje ta' kotba edukattivi għal dawk neqsin mis-smiġh; l-aktar wiehed importanti kien *Escuela española de sordomudos ó arte para enseñarles á escribir y hablar el idioma español* (Madrid, 1795). Kiteb ukoll xogħlijiet oħrajn ta' interess mixxellanju, fosthom *Descripción de los archivos de la corona de Aragón y Barcelona, etc.* (Cartagena, 1801) u *Causas de la revolución de Francia en el año de 1789, y medios de que se han valido para efectuarla los enemigos de la religión y del estado* (Madrid, 1807). Halla diversi manuskritti li xi whud minnhom baqghu mhux editjati: 'Historia de la Escritura'; 'Paleografía universal'; 'Moral de Confucio'; 'Historia de las primeras colonias de América'; 'El hombre vuelto á la religión'; kif ukoll trattati oħra ta' natura kontroversjali u teoloġika.

Volumi XVII (260 paġna), XX (248 paġna), u XXI (255 paġna) tal-enċiklopedija kożmoloġika fihom xi tagħrif fuq il-Malti. It-tlieta li huma kienu stampati f' Cesena minn Gregorio Biasini. L-awtur huwa dejjem indikat bhala l-Abbati Lorenzo Hervás. Minkejja li kien poliglotta magħruf, ma jidherx, anzi hu improbabbli, li kien jaf bil-Malti. Fil-fatt hu jserrah sostanzjalment fuq dak li qara fil-ktieb *Della Lingua Punica* (Ruma, 1750) ta' Ġan Franġisk Agius de Soldanis (1712–70).⁴ Fix-xogħlijiet tiegħu, Hervás dejjem jirreferi għall-Malti bhala 'Punico-Maltese', għal darba oħra influwenzat mill-opra tal-kanonku Ghawdxì.

Catalogo delle lingue conosciute (1784)

M'hemmx dubju li Hervás, bhal Megiser, Maius,⁵ u Agius⁶ de Soldanis qablu, kien jemmen fin-nisel Puniku tal-Malti. Biss, matul xogħlu, jipprova juri l-affinità tal-Malti ma' lingwi Semitiċi⁷ oħra, bhall-Ebrajk, l-Etjopiku, u l-Gharbi.⁸ Perezempju, jgħid li fost il-bedwini tal-Afrika ta' Fuq, li huma dixxendenti tal-

⁴ Dan il-ktieb kien jinkludi *Nuova Scuola di Grammatica per agevolmente apprendere la lingua Punica-Maltese* – l-ewwel grammatika tal-Malti li qatt ġiet stampata. Fost l-istudjużi li kkummentaw fuq dan ix-xogħol insibu lil Passeri, Lami, u Zaccharia. Edizzjoni *fascimile* tal-opra ta' Agius de Soldanis dehret fl-2007, b'inizjattiva ta' Joe Zammit Ciantar.

⁵ Hieronymus Megiser (1533–1618), vjaġġatur Ġermaniż, kiteb lista ta' kliem Malti, l-ewwel fil-ktieb *Thesaurus Polyglottus vel dictionarum multilingue*, Frankfurt, 1603, u mbagħad fil-famuz *Propugnaculum Europae*, Leipzig, 1606.

⁶ Il-professur Ġermaniż Johannes Heinrich Maius (1688–1732) ippubblika studju bl-isem 'Specimen Linguae Punicae in hodierna Melitensium superstitis orbi erudito' fil-ktieb *Thesaurus Antiquitatum et Historiarum Siciliae*, Marburg, 1718.

⁷ Hervás, mid-dehra, kien għadu mhux familjari ma' dan it-terminu, li ntuża għall-ewwel darba minn August Ludwig von Schlözer (1735–1809) fil-ktieb *Repertorium*, vol. viii, (ed. Johann Gottfried Eichorn), Leipzig, 1781, p. 161, biex jirreferi għal dawk il-lingwi li jixbhu lill-Ebrajk. Kien bis-sahha ta' Eichorn (1752–1827) li t-terminu 'Semitiku' stabbilixxa ruhu sew fin-nomenklatura lingwistika.

⁸ Hervás, perezempju, isostni li l-Etjopiku għandu affinità ma' lingwi Semitiċi oħra bhal-Lhudi, il-Feniċju, u l-Puniku-Malti. Cf. *Catalogo*, pp. 234–5.

Feniċi, huwa komuni hafna l-isem *Barabra* – isem Feniċju. Issa, dejjem skont il-ġizwita Spanjol, l-istess kelma fil-Malti, tfisser ‘*forestiere*’.⁹ Banda ohra jsostni li l-bedwini tal-Eġittu jtkellmu b’lingwa li tixbah hafna lill-Gharbi li forsi għandu wkoll dixxendenza Feniċja. Il-kelma *beduin*, li tfisser ‘*villano; rustico*’, teżisti fl-idjoma Maltija li hu djalett Feniċju.¹⁰

Il-kliem l-iehor bil-Malti moghti minn Hervás f’dan il-volum huwa:

[p. 248] <i>hhadar</i> – ‘assistere allo spozalizio’	<i>gronfol</i> – ‘g[a]rofanu’
<i>hhaten</i> – ‘cognato’	<i>saffa</i> – ‘sereno’
<i>hhtent</i> – ‘cognata’	<i>saiet</i> – ‘pescatore’
<i>hhaquem</i> – ‘podestà; comandante; capitano’	<i>zara</i> – ‘seminare’
<i>matra</i> – ‘discorso inutile’	<i>haceldama</i> – ‘campo di sangue’
<i>montiera</i> – ‘berretta da contadino’	<i>techel</i> – ‘peso’ ¹²
<i>itqatta</i> – ‘riscattabile’	[p. 249] <i>genna</i> – ‘paradiso’
<i>terter</i> – ‘tremare intrizzito’	<i>ighap</i> – ‘saliva’ ¹³
<i>sekia</i> – ‘canale’	<i>libien</i> – ‘incenso’
<i>ach</i> – ‘fratello’	<i>nofs</i> – ‘metà’
<i>bagħda</i> – ‘abominazione’	<i>qaddis</i> – ‘santo’
<i>efftahh</i> – ‘aprire’	<i>qelp</i> – ‘cane’
<i>ghaqul</i> – ‘industria’ ¹¹	<i>qtiep</i> – ‘libro’
<i>ghazel</i> – ‘discernere’	<i>teumin</i> – ‘gemelli’
<i>hhami</i> – ‘calido’	<i>zeft</i> – ‘pesce’ ¹⁴
<i>itzàhhar</i> – ‘fiorire’	<i>fuq</i> – ‘alto’
<i>kadim</i> – ‘antico’	<i>geua</i> – ‘dentro’
<i>kauwi</i> – ‘forte’	<i>maut</i> – ‘morte’
<i>mielahh</i> – ‘sale’	<i>messa</i> – ‘tasto’

⁹ *Catalogo*, p. 246.

¹⁰ *Ibid.*, p. 236. Agius de Soldanis jaghti *bedui* (pl. *beduin*) bit-tifsira ‘villano’. Cf. *Della Lingua Punica*, p. 122.

¹¹ Agius de Soldanis jaghti *ghaqal* u jżid it-tifsiriet ‘giudizio’, ‘ingegno’, ‘senno’. Cf. *ibid.*, p. 136.

¹² L-eżempji moghtija f’p. 248 (minn *ach* sa *thecel*) huma mxebbha mal-Ebrajk. Barra l-kelma *thecel*, Hervás jaghti wkoll il-kelmiet *mane* u *phares* li żgur m’humix kelmiet Maltin. Il-kitba MENE, TEQAL, FERES (jew ahjar MENA, TEQAL, PERAS) dehret fuq il-hajt tal-palazz tas-Sultan Baltassar, kif inhu rrakkuntat fir-Rabta l-Qadima. Cf. Danjel 5, 25–8. Agius de Soldanis jtkellem fuqha f’*Della Lingua Punica*, pp. 133–4.

¹³ Dan żgur huwa żball tipografiku, hekk li Agius de Soldanis jaghti *lghap*. Cf. *Della Lingua Punica*, p. 150.

¹⁴ Żball tipografiku iehor; Agius de Soldanis jaghti t-tifsira ‘pece’, kif suppost. Cf. *ibid.*, p. 184. L-eżempji moghtija f’p. 249 (minn *genna* sa *zeft*) huma mqabbla mal-Gharbi.

srap – ‘cecità momentanea’¹⁵
bir – ‘pozzo’
jassu – ‘vecchio’
sara – ‘combattere’¹⁶
näza – ‘spogliato’
la – ‘non’
entasbu – ‘seduto bene’
inuhh – ‘piangere’¹⁷
baubau – ‘vacuo’
pschar – ‘annuncio felice’
 [p. 250] *hhlas* – ‘liberazione’
uadaf – ‘fronda’
dar – ‘casa’

debba – ‘giumento, cavallo’¹⁸
deep – ‘oro’
engkara – ‘imposizione’
fieqku – ‘tenuta; podere’
gharma – ‘mucchio di frumento’
idein – ‘le mani’
om – ‘madre’
qarab – ‘avvicinato’
qatta – ‘fascio; mazzo’
saffaq – ‘osservare’
sena – ‘anno’
zan – ‘peccato carnale di acqua’¹⁹
ghadira, ghidira – ‘pantano; stagno’.

Billi l-Feniçi u l-Kartaġinizi waslu wkoll fi Spanja, Hervás jipprova jsib xebh bejn xi kelmiet fl-Ispanjol u l-Puniku-Malti.²⁰

Spanjol	Tifsira	Puniku-Malti	Tifsira
almazen	magazzino	<i>el-hhazen</i>	la provizione annuale di grano
anguarina	gabbanella	<i>giangkerlina</i> ²¹	gabbano stretto
bellota	ghianda	<i>ballut</i>	ghianda, quercia
cantar	canzone	<i>kantar</i>	id.
chico	piccolo	<i>cqeiqen</i>	id.
cofia	rete da capelli	<i>skufia</i>	id.
ganar	guadagnare	<i>gana</i>	ricchezza
ganado	mandra di pecore	<i>aghniq</i>	arricchisco
guedeja, ghedeja	ciocca di capelli	<i>ghaqda</i>	treccia
harra, arra	arra, caparra, anello degli sposi, pegno delle nozze	<i>hhatem</i>	anello
jacue, baque	uomo altiero, vano	<i>hhaquem</i>	podestà, comandate, capitano
matraca	trabaccolo	<i>matra</i>	discorso inutile
montera	berretta da contadino	<i>montiera</i>	id.
rescatar	riscattare	<i>itqatta</i>	riscattabile, filo di lana, lana
tiritar	tremare intirizzito	<i>terter</i>	id.
azequia	piccolo canale	<i>sekia</i>	canale di acqua negli orti

¹⁵ L-eżempji mogħtija f’p. 249 (minn *fuq* sa *srap*) huma mqabblin mal-Ebrajk u l-Gharbi.

¹⁶ L-eżempji mogħtija f’p. 249 (minn *bir* sa *sara*) huma mqabblin mal-Eġizzjan.

¹⁷ L-eżempji mogħtija f’p. 249 (minn *näza* sa *inuhh*) huma mqabblin mal-lingwa Etruska.

¹⁸ Agius de Soldanis, ġustament, jagħti ‘giumenta’, ‘cavalla’. Cf. *Della Lingua Punica*, p. 128.

¹⁹ L-eżempji mogħtija f’pp. 249–50 (minn *baubau* sa *ghadira*) huma mqabblin mal-Feniçju.

²⁰ *Catalogo*, pp. 247–8. Hervás jinjora l-fatt li fil-Medju Evu Spanja u Malta kienu t-tnejn taħt il-Mori; il-konverġenzi mal-Malti b’hekk biss jistgħu jinftieħmu.

²¹ Agius de Soldanis jagħti t-tifsira ‘gilecco’. Cf. *Della Lingua Punica*, p. 116.

Vocabolario poligloto (1787)

Anki dan il-volum fih għadd ta' kelmiet bil-Malti:

[p. 79] <i>abiat</i> – ‘bianco’ ²²	<i>huisk</i> – ‘molto’
[p. 96] <i>sama</i> – ‘cielo’ ²³	<i>imaiker</i> – ‘naso’
[p. 129] <i>hhatem, katem</i> – ‘anello’	<i>isem</i> – ‘nome’
<i>miftuhh</i> – ‘aperto’	<i>la</i> – ‘non’
<i>sabihh</i> – ‘bello’	<i>hhain, ghain</i> – ‘occhio’
<i>hhaleh</i> – ‘bocca’	<i>illùm</i> – ‘oggi’
<i>taiep</i> – ‘buono’	<i>deep, dehhep</i> – ‘oro’
<i>semel</i> – ‘butiro’	<i>baida, kukkau</i> – ‘uovo’
<i>gemel</i> – ‘cammello’	<i>hhobs, chops</i> – ‘pane’
<i>kelp</i> – ‘cane’	<i>ziauhra, giahra</i> – ‘perla’ ²⁶
<i>ràs</i> – ‘capo’ ²⁴	[p. 130] <i>siemel, debba</i> – ‘cavallo’
<i>bir, latmia</i> – ‘cisterna’	<i>hhabel</i> – ‘fune’
<i>onch, hchonch</i> – ‘collo’	<i>it, driehh</i> – ‘mano’
<i>Alla</i> – ‘Dio’	<i>imbiekem</i> – ‘muto’
<i>ful</i> – ‘fava’	<i>hhagila</i> – ‘pernice’
<i>tin, bzenkul</i> – ‘fico’	<i>hut, hhut</i> – ‘pesce’
<i>bent, scebba</i> – ‘figlia’	<i>riskia</i> – ‘piuma’
<i>bin, iben, ghazep</i> – ‘figlio’	<i>nadif</i> – ‘puro, netto’
<i>ium, nhhar</i> – ‘giorno’	<i>sultan</i> – ‘re’
<i>hhelk</i> – ‘gomma’	<i>gileda</i> – ‘rissa’
<i>hhackem</i> – ‘governatore’ ²⁵	<i>milhh</i> – ‘sale’
<i>ghsira</i> – ‘isola’	<i>xitmeimùna</i> – ‘scimmia’ ²⁷
<i>lisar</i> – ‘lenzuolo’	<i>serp</i> – ‘serpe’
<i>tuil</i> – ‘lungo’	<i>hhmar</i> – ‘somaro’
<i>rhham</i> – ‘marmo’	<i>ohht, ocht</i> – ‘sorella’

²² Iqabbell il-kelma, fost l-ohrajn, mal-Gharbi Eġizzjan *abiat* u l-Gharbi *abiah* [sic]. Cf. *Della Lingua Punica*, p. 79.

²³ Iqabbell il-kelma, fost l-ohrajn, mal-Etjopiku *samai* u l-Gharbi *sciama*. Cf. *ibid.*, p. 96.

²⁴ Il-kelma *ras* jagħtiha wkoll f’p. 95 fejn iqabbilha, fost l-ohrajn, mal-Etjopiku *ras* u l-Ebrajk u l-Gharbi *ros*.

²⁵ Hervás, fil-*Catalogo*, p. 248, jagħti l-varjant ortografiku *hhaquem*.

²⁶ L-eżempji mogħtiġa f’p. 129 (minn *hhatem* sa *giahra*) huma mqabblin max-’Shilhese’ u l-Irlandiż (minhabba l-idea assurda ta’ Vallancey li l-Gaeliku kien ukoll ilsien ta’ nisel Feniċju). Il-Puniku-Malti, ix-’Shilhese’, u l-Irlandiż huma deskritti minn Hervás bhala djaletti Feniċi, u għaldaqstant għandhom affinità mal-Ebrajk. Cf. *Vocabolario*, p. 128.

²⁷ Agius de Soldanis, fid-’*Damma ...*’, jagħti *gketmeimuna*; Vassalli, fil-*Lexicon*, jagħti *kytmejmùna*; Serracino-Inglott, f’*Il-Miklem*, jagħti *gidmejmun* (< Sqalli *gattamaimuni*), bl-istess tifsira, ‘xadina’.

art – ‘terra’
bakhra – ‘vacca’
sciehh, snien – ‘vecchio’
lipsa – ‘veste’
ragel, ragal – ‘uomo’
hheneb, hhenep – ‘uva’²⁸

[p. 131] *sana* – ‘anno’
gisem – ‘corpo’
chikeikem – ‘piccolo’²⁹
ragel – ‘uomo’
hagira – ‘sasso’³⁰
 [p. 151] [sillaba] *ma* – ‘madre’³¹

F’dan il-ktieb, Hervás jerga’ jaqbad mat-teorija Punika tal-Malti. Juri qabel xejn l-affinità li tezisti bejn l-ilsna Semitiċi kollha. Hekk, ngħidu ahna, jgħid li mal-Ebrajk nistgħu norbtu s-Sirjak mithaddet fl-Asja, il-Puniku-Malti mitkellem fuq il-gżira ta’ Malta, l-Etjopiku mitkellem fl-Afrika, u l-Gharbi mitkellem fl-Asja u fl-Afrika.³² Banda oħra, jikteb li kliem Feniċju bħal *harak* ‘bruciare’, *iamin, iman* ‘mano dritto’, *iam, iamo* ‘mare’, u *zaith, zaitho* ‘oliveto’ hu qrib hafna tal-ekwivalenti tiegħu fil-Puniku-Malti, l-Gharbi, u l-Ebrajk.³³ Fl-ahhar jgħid li l-Malti għandu affinità kbira mal-Gharbi Eġizzjan.³⁴

Huwa ssuspetta li n-’Nubiese’ għandu affinità akbar mal-Puniku-Malti milli għandu x-’Shilhese’, iżda ammeta li m’huwiex il-każ.³⁵

Saggio pratico delle lingue (1787)

Xhieda tal-hiliet komparattivi ta’ Hervás hija l-ġabra tal-’Missierna’ fi 307 lingwi differenti (apparti s-siltiet b’22 lingwa oħra) – xi whud annotati b’kummenti grammatikali. Hervás kien aktarx influwenzat mil-lingwista Svizzeru-Ġermaniż Conrad Gessner li fil-ktieb *Mithridates* (Tiguri, 1555), kien qabbel 22 lingwa differenti billi uza appuntu din it-talba bħala kampjun.

Dan il-ktieb jinteressana qabel xejn għax fih Hervás jagħti verżjoni tal-*Pater Noster* anki bil-Malti. Hu jsejjah it-talba tal-*Missierna* ‘l’orazione Domenicale’, kif jidher mit-titlu shih tal-ktieb. It-talba bil-Malti hi mifruxa silta silta fuq pp. 178–83:

²⁸ L-eżempji mogħtija f’p. 130 (minn *siemel* sa *hheneb*) huma mqabblin max-’Shilhese’ u l-Ebrajk.

²⁹ Hervás, fil-*Catalogo*, p. 247, jagħti l-varjant ortografiku *cqeiqen*.

³⁰ L-eżempji mogħtija f’p. 131 (minn *sana* sa *hagira*) huma mqabblin mal-lingwa ‘Shovviah’ mitkellma fl-Afrika mill-Kabili (imsejha Kelti mit-Tuneżini).

³¹ Hervás jagħti lista shiha ta’ lingwi li fihom is-sillaba *ma* tokkorri għall-kelma ‘madre’. Cf. *Vocabolario*, p. 151.

³² *Ibid.*, p. 24.

³³ *Ibid.*, p. 126.

³⁴ *Ibid.*, p. 130.

³⁵ *Ibid.*, p. 132.

- [p. 178] *Missierna li inti ph' ismezijet:
icun imkades lisem tihech:*
- [p. 180] *tigi issaltna: icun mahmul dach li trit,
kiph ph'issema u hhecda phlart.*
- [p. 181] *Hhobsna ta kuglium atihhuna ilum.*
- [p. 182] *Ahhfrinna min dnubietna,
phha l'ahhna nahhfru min hhata halina:*
- [p. 183] *U' giahinniy nachhu fi tentazoni:
ma harisna min kull deni.*

Il-*Pater Noster* bil-Malti ta' Hervás kienet riprodotta minn Adelung li fil-*Mithridates* (Berlin, 1806) kien iddedika sitt paġni shah għall-ilsien Malti, u inkluda wkoll il-verżjonijiet tal-istess talba pprovduti minn Maius fl-1718 u aktar tard minn Francesco Wizzino fit-*Tagħlim Nisrani* (Ruma, 1752).³⁶ Adelung jikkritika l-kampjun Malti ta' Hervás għax hu miktub b'Għarbi ħazin, kemm mil-lat lessikali kif ukoll mil-lat ortografiku.³⁷

L-alfabett użat minn Hervás f'din it-talba jixbah hafna lil dak ta' Agius de Soldanis. Juża, pereżempju, id-digraff *hh* fi kliem bħal *ahhna* ('ahna') u *nahhfru* ('nahfru'), għalhekk imbaggħad jużah ukoll fil-kelma *hhecda* ('hekkda'). Tgħid għax l-akka f'dak iż-żmien kienet tinstema'? Flok l-*gh* tal-lum jikteb *h* – pereżempju *tihech* ('tiegħek'), *mahmul* ('magħmul'), u *halina* ('għalina'). Billi jikteb wkoll *harisna* ('harisna') bl-istess grafema, nissuspettaw li anki l-*gh* kienet titlehhen f'dak iż-żmien.

Interferenzi grafiċi interessanti huma l-*ph* Griega fi kliem bħal *kiph* ('kif') u *ph'* ('fi'), kif ukoll il-*gl* Taljana fil-kelma *kuglium* ('kuljum'). Fl-ahhar nett, nosservaw in-nuqqas ta' għarfien morfologiku fl-agglutinazzjoni tal-artikli jew tal-prepożizzjonijiet man-nomi suċċessivi – eż. *issaltna* ('is-saltna'), *lisem* ('l-isem'), u *phlart* ('fl-art').

Fl-eleku tal-lingwi, Hervás jinkludi l-Malti mal-'*lingue Asiatiche, ed Africane*'.³⁸ Mill-Afrika jgħid li rnexxielu jiġbor biss hames verżjonijiet tal-'Missierna', fosthom bl-ilsien 'Shilhese' li hu jabbina għal darba oħra mal-Puniku. Isostni li l-kelmiet *dnuubnog* 'peccati nostri' u *dnoob* 'male' huma fil-fatt 'Punico-Maltese'.³⁹

Il-Ġizwita Spanjol jgħid illi mill-Puniku baqa' biss xi kelmiet 'l hawn u 'l hemm, iċċitati fl-opri ta' diversi awturi, u l-famużi għaxar versi miktubin minn

³⁶ Dan kien l-ewwel ktieb stampat bil-Malti (b'test parallel bit-Taljan); Wizzino qaleb il-katekiżmu ta' Bellarmino *Dottrina Cristiana Breve* b'ordni tal-Isqof Alpheran de Bussan.

³⁷ Adelung, *Mithridates*, pp. 416 u 419.

³⁸ *Saggio*, p. 82.

³⁹ *Ibid.*, p. 220.

Plawtu fid-dramm *Penulo* (Att V, Xena I). Isemmi b'mod prominenti lil Agius de Soldanis, '*intendente della lingua volgare di Malta, ch'è dialetto Punico*', li wkoll ra fil-versi msemmija residwu antik tal-Malti.⁴⁰ Hervás jagħmel studju komparattiv tal-passaġġ minn Plawtu, hekk kif espress bil-Puniku-Malti minn Agius de Soldanis, bl-Irlandiż minn Vallancey (li mirakolożament kien johlom li l-Gaeliku (*Gaelic*) hu wkoll imnissel mill-Puniku),⁴¹ u bil-Lhudi-Sirjak mill-Franċiż Samuel Bochart. Hu jirriproduci t-test ta' Agius de Soldanis mill-ktieb *Annone cartaginese* (Ruma, 1757).⁴³ Hervás jirrepeti l-opinjoni tal-kanonku Ghawdxi li t-test attwali ġie korrott mill-kopisti fil-proċess ta' trażlitterazzjoni għal-Latin.

Escuela española de sordomudos (1795)

L-isem shih ta' dan il-ktieb huwa *Escuela española de sordomudos, ó arte para enseñarles á escribir y hablar el idioma español*. Hareġ f'żewġ volumi mill-Istamperija Rjali ta' Madrid fl-1795. Isem l-awtur, din id-darba, jidher bhala Lorenzo Hervás y Panduro. Anki hawn, il-Ġizwita Spanjol isemmi l-Malti darbtejn. F'p. 103, jikteb li Spanja kienet għal xi żmien taht il-Kartaġiniżi li introduċew l-idea tal-artiklu definit. Fl-Ispanjol hemm diversi kelmiet li jinkludu s-sillaba *al* li m'hi xejn għajr xhieda tal-artiklu (li fil-fatt hu l-artiklu Gharbi, mhux Kartaġiniż). Il-Kartaġiniż hu simili hafna tal-Gharbi li għandu t-tendenza li juża l-artiklu b'mod eċċessiv. L-istess jiġri fil-Puniku-Malti, l-idjoma naturali ta' Malta, fejn għadu ppreservat dan l-ilsien qadim Kartaġiniż. Il-Malti jgħaqqad l-artiklu man-nomi fin-nominattiv, il-ġenettiv, id-dattiv, u l-akkuzattiv – *el, tal, le, u men*.⁴⁴ Pereżempju, is-sillaba *tal* tindika l-artiklu tal-ġenettiv. F'p. 106, imbagħad, Hervás jagħti ż-żewġ pronomi personali Maltin *hua* u *hia*.

⁴⁰ *Saggio*, pp. 243–4. Jean Quintin d'Autun, magħruf bhala Quintinus (m. 1561), fil-ktieb tiegħu *Insulae Melitae Descriptio*, Lyons, 1536, kien diġà ddeskriva l-Malti bhala 'lingwa Afrikana' u sostna li l-Maltin kienu kapaċi jifhmu xi ftit kelmiet Puniċi li jidhru fl-opra teatrali ta' Plawtu. Hu kien żar Malta ftit qabel il-miġja tal-Ordni.

⁴¹ Cf. Charles Vallancey (1721–1812), *An Essay on the Antiquity of the Irish Language Being a Collation of the Irish with the Punic Languages*, Londra, 1772.

⁴² Samuel Bochart (m. 1667), fil-ktieb *Geographia Sacra in Opera Omnia*, Cadoni, 1646, kien ikkonferma li l-Malti hu ta' nisel Gharbi.

⁴³ Agius de Soldanis jispjega s-sens tal-kliem użat f'dan it-test f'*Della Lingua Punica*, pp. 34–83. Hu jikkummenta wkoll fuq is-sitt versi l-oħra ta' Plawtu li altrimenti hafna studjużi oħra injoraw għax kienu ċerti li m'humiex Puniċi.

⁴⁴ Hervás jimxi mas-sistema morfologika Latina li jaddotta Agius de Soldanis f'*Della Lingua Punica*. Dawn il-partiċelli (illum miktuba *il-, tal-, lill-, mill-*) jagħtihom appuntu Agius de Soldanis f'*Della Lingua Punica*, p. 78.

Kliem li ma ssibux f'Agus de Soldanis

Il-parti l-kbira tal-lessiku msemmi minn Hervás hu mehud direttament mill-ktieb *Della Lingua Punica* ta' Agius de Soldanis. Hafna drabi anki t-tifsir tal-kliem bit-Taljan hu preċiżament dak li jaghti l-kanonku Ghawdxi. Id-differenzi huma żghar.

a. Xi drabi l-ortografija tvarja f'xi rqaqat.

Agus de Soldanis	Hervás
<i>Cqeiqen</i>	<i>chikeikem</i>
<i>Bagra</i>	<i>bakhra</i>
<i>Sena</i>	<i>sana</i>
<i>Qronfol</i>	<i>gronfol</i>
<i>Meut</i>	<i>maut</i>
<i>Babau</i>	<i>baubau</i>
<i>Seqia</i>	<i>sekia</i>
<i>Ellum</i>	<i>illum</i>
<i>Fiegku</i>	<i>fiegku</i>
<i>Squfia</i>	<i>skufia</i>
<i>Hhaqem</i>	<i>hhackem</i>
<i>Uesq</i>	<i>huisk</i>
<i>Ghenep</i>	<i>hheneb, hhenep</i>
<i>Quqqa</i>	<i>kukka</i>

Hervás jinjora t-tikka fuq iż-ż (kif jaghmel Agius de Soldanis) fi kliem bhal *ghazel*, *zeft*, *zara*, u *hhażen*. Dan seta' ġara sempliċiment ghax ma kellux it-tipa mehtieġa.

b. Xi kultant it-tifsir ivarja kemm kemm.

Perezempju, għall-kliem *zara*, *inuhh*, u *mielahh* Agius de Soldanis jaghti '*seminato*', '*piange*', u '*salato*', filwaqt li Hervás jaghti '*seminare*', '*piangere*', u '*sale*' rispettivament. Għall-kelma *srap* Agius de Soldanis jaghti t-tifsira '*cecità*', filwaqt li Hervás jaghti '*cecità momentanea*'. Għall-kelma *giangkerlina*, Agius de Soldanis jaghti '*gilecco*', filwaqt li Hervás jaghti '*gabbano stretto*'.

Il-kliem l-aktar interessanti li jaghti Hervás hu sintendi dak li ma jinsabx f'Agus de Soldanis. Min fejn seta' ġab dan il-kliem? Lejn is-sena 1755 Agius de Soldanis kien ha-dem fuq dizzjunarju tal-Malti, '*Damma tal Kliem Kartaginis mscerred fel fomm tal Maltin u Ghacuin*' (erba' volumi). Għall-habta tal-1761, imbagħad, kiteb it-tieni edizzjoni tal-grammatika, '*Nuova Scuola dell'antica lingua Punica scoperta nel moderno parlare Maltese e Gozitano*'. Biss, dawn iż-żewġ xoghlijiet baqghu manuskritti, u għalhekk ma setghux waqghu f'idejn Hervás, sakemm iż-żewġ skulari ma kinux jikkorrispondu ma' xulxin. Il-Ġiżwita Spanjol lanqas ma lahaq il-pubblikazzjoni tal-*Mylsen Phoenico-Punicum* (Ruma, 1791) u

Ktieb il-Kliem Malti, maghruf bhala l-*Lexicon Melitense-Latino-Italum* (Ruma, 1796), ta' Mikiel Anton Vassalli.

Hemm xi kliem li deher f'Megiser (= M) u fi Skippon (= S),⁴⁵ iżda ma nistghux inkunu nafu jekk Hervás kienx familjari ma' dawn l-ghejun.⁴⁶ Mill-bqija, nistghu nispekulaw li seta' hadhom minn fomm xi ġiżwiti Maltin li kienu Ruma f'dak iż-żmien. Il-Gran Mastru Pinto kien keċċa l-Ġiżwiti minn Malta fl-1768; ghandna nifhmu li hafna minnhom, f'dak il-perjodu, kienu ghadhom l-Italja.⁴⁷

Lista ta' kliem li mhux f'*Della Lingua Punica*:

<i>abiat</i> (S <i>abiad</i>)	<i>miftuhh</i>
<i>hhaleh</i> (M <i>calc</i>)	<i>semel, siemel</i> (M <i>siemel</i>)
<i>gemel</i>	<i>onch, hhonch</i> (S <i>eunk</i>)
<i>ful</i>	<i>ium, nhar</i> (S <i>nahar</i>)
<i>hhelk</i>	<i>ghsira</i>
<i>lisar</i>	<i>tuil</i> (S <i>tuil</i>)
<i>rham</i>	<i>imaiker</i> (M <i>mniecher</i> , S <i>nicher</i>)
<i>isem</i>	<i>hhabel</i>
<i>imbiekem</i>	<i>hhagila</i>
<i>hut, hhut</i> (M <i>hot</i> , S <i>haut</i>)	<i>riskia</i>
<i>nadif</i>	<i>gileda</i>
<i>milhh</i> ⁴⁸	<i>xitmeimùna</i>
<i>hhmar</i>	<i>gisem</i> (M <i>essem</i>)
<i>hhutem</i>	<i>hhtent</i>
<i>gana</i>	<i>aghniq</i>
<i>lipsa</i>	<i>ragel, ragal</i>

Fis-snin 1748–60, il-Markiz Francesc De Sentmenat-Torrelles i d'Agulló (1697–1762), li kien midhla sew tal-Ġiżwiti, kiteb 'Vocabulari i gramàtica de la llengua maltesa'. F'dan il-manuskritt, li jinsab fil-Biblioteca de Catalunya, De Sentmenat ġabar vokabularju elementari, daqsxejn ta' grammatika, ftit djalogi, u

⁴⁵ Sir Philip Skippon (m. 1692), vjaġġatur Inġliż, ġabar 355 kelma bil-Malti. Huwa żar Malta fl-1664, imma l-lista tiegħu dehret f'*An Account of a Journey Made Thro' Part of the Low Countries, Germany, Italy, and France*, Londra, 1732.

⁴⁶ F'dak iż-żmien, Megiser kien maghruf żgur mill-istudjużi tal-Malti għax kien ikkwotat minn Maius, Agius de Soldanis, u Vassalli; iżda Skippon ma kienx.

⁴⁷ Il-Ġiżwiti kienu diġà tkeċċew mill-Portugal (1750), Franza (1764), u Spanja (1767). Terġa' u tghid, fl-1773, il-Papa Klement XIV kien abolixxa l-Ordni fl-1773, tant li l-Ġiżwiti kellhom isiru saċerdoti djoċesani jew jingħaqdu ma' xi ordni reliġjuż iehor. Il-Kumpanija ta' Ġesù reggħet ġiet stabbilita mill-Papa Piju VII fl-1814.

⁴⁸ Agius de Soldanis jagħti *melha* u *meliha*; cf. *Della Lingua Punica*, p. 157.

katekiżmu reliġjuż qasir, inkluż verżjoni Maltija oħra tal-*Pater Noster*.⁴⁹ Nafu li Hervás ghex fil-Katalunja fis-snin 1798–1802, iżda ma nistgħux naċċertaw il-fatt jekk kienx familjari mal-opra tal-markiż. Hu x'inhu, dan il-dokument Katalan jixraqlu skrutinju serju.

Il-Puniku-Malti

Hervás isejjaħ il-Malti 'Punico-Maltese' għax prinċipalment qagħad fuq dak li sostna Agius de Soldanis. Jidher ċar li għal sekli shah kien hemm fehmiet konfliġġenti dwar in-nisel tal-Malti. Xi whud kienu jsostnu li l-Malti kien il-fdal tal-Feniċju-Kartaġinij; oħrajn insistew li l-Malti hu djalett Gharbi. Fost l-ewwel nies li abbinaw, b'xi mod jew iehor, il-Malti mal-Puniku, insibu lil Jean Quintin d'Autun (1536), Gian Battista Tebaldi (1565) u Tommaso Porcacchi (1572); warajhom ġew Megiser (1603–06), Maius (1718), u appuntu Agius de Soldanis (1750).

Il-lista ta' skulari u vjaġġaturi li sejhu l-Malti lsien Moresk, Saraċen, jew Gharbi hi, madankollu, hafna itwal. Fost dawn in-nies insemmu lil Sebastain Münster (1544), Tommazo Fazello (1558), Francesco Balbi de Correggio (1568), André Thevet (1575), Gianbattista Leoni (1582), Samuel Kiechel (1585), Pierre D'Avity (1613–14), Johann Freidrich Breithaupt (1632), Samuel Bochart (1646), Gian Francesco Abela (1647), John Ray (1664), Athanasius Kircher (1664), Olfert Dapper (1668), Jean du Mont (1694), Anselmo Pajoli (c.1694), John Dryden (1700), u Patrick Brydone (1770).

Burchardus Niderstedt de Holstein, li żar Malta f'nofs is-snin hamsin tas-seklu 17, fil-ktieb *Melita vetus et nova* (Helmstedt, 1660), kien diġà rribatta t-teorija Punika tal-Malti. Fl-1754, il-*Journal Etranger* ta' Pariġi, fir-recensjoni tal-grammatika ta' Agius de Soldanis, ikkonferma li x-xebh li hemm fil-kliem Malti mal-Puniku m'hu xejn għajr dak li wiehed isib fl-ilsna Semitiċi kollha. It-teorija Punika tal-Malti ġiet miċhuda wkoll minn studjużi oħra, fosthom il-Konti Giovanni Antonio Ciantar f' 'De Punica Melitensium Lingua' (dissertazzjoni miktuba wara l-1754), Jakob Jonas Björnstahl (1777), Antoine Court de Gébélin fl-opra monumentali *Monde primitif, analysé et comparé avec le monde moderne* (Pariġi, 1777–82),⁵⁰ u François-Emanuel de Guignard, Comte de Saint-Priest fil-ktieb *Malte par un voyageur françois* (Malta, 1791). Kollha ppruvaw ixejnu l-idea ta' Agius de Soldanis.

⁴⁹ Cf. Alexandre Queraltó Bartrés, *Un vocabulari Català-Maltès, manuscript del siegle xviii. Edició, transcriptió i estudi*, Barcelona, 2003. De Sentmenat twieled Barçellona fl-1 ta' April 1697 u miet fl-istess belt fil-5 ta' April 1762. Hu studja l-Latin, il-Grieg, u l-Ebrajk għand il-Ġizwiti u kien *connoisseur* tal-letteratura klassika. Kien wiehed mill-fundaturi tar-*Reial Acadèmia de Bones Lletres* ta' Barçellona u ddistingwa ruħa bħala filologu, poeta, u storiku. Hajr lil Olvin Vella li ġentilment ġibidli l-attenzjoni għall-ktieb ta' Queraltó Bartrés.

⁵⁰ Cf. Thomas Freller, 'Il-Malti – *Lingua Punica* jew *Lingua Arabica*?', tradotta mill-Ingliż għall-Malti minn Achille Mizzi, *Il-Malti*, 1/LXXII, Malta, 1998, pp. 1–7.

Seta' kien hemm diversi raġunijiet għala Agius de Soldanis thabbej mat-teorija tal-orijini Punika tal-Malti. Qabel xejn, minkejja li l-konozzenza tiegħu tal-Puniku kienet vaga għal kollox, u b'ebda mod xjentifika, ċertament kien jaf li l-Feniċju u l-Lhudi kienu żewġ lingwi li harġu mill-art tal-Kaghan. ⁵¹ L-idea li jorbot il-Malti mal-Ebrajk Bibliku, imqar remotament, kienet bla dubju ta' xejn attraenti hafna. Barra minn hekk, jidher li nħakem mit-tendenza Illuminista (li aktar tard dakkret ukoll lir-Romantiċi) li l-ilsien nattiv jinstabulu l-għeruf l-aktar remoti possibbli.

Jista' jkun li xi studjużi setgħu użaw it-terminu 'Kartaġiniż' bhala sostitut għal dak li illum hu kopert bil-kelma 'Magrebin', u għaldaqstant kien terminu ġeografiku aktar milli lingwistiku. Dan seta' kien il-każ ta' Megiser u xi oħrajn, imma ma jidherx li kien il-każ ta' Agius de Soldanis. ⁵²

Fl-aħħar analiżi, il-kontribut ta' Hervás fl-istudju tal-Malti illum ma fih ebda valur, għajr dak storiku, billi għażel li jkompli jsostni t-teorija Punika li fi żmien stess kienet diġà kkontestata. ⁵³ Illum, f'tit għadhom jiddubitaw li l-Malti għandu affinità ovvja mal-Għarbi Magrebin; xi whud jahsbu, mingħajr evidenza konklużiva, li forsi nibet mill-Għarbi mithaddet fi Sqallija fis-sekli 11 u 12. ⁵⁴

Abstract: Lorenzo Hervas y Panduro (1735–1809) was a Spanish Jesuit, polyglot, and renowned philologist. His undisputed masterpiece is the 22-volume cosmological tract entitled *Idea dell'Universo*, Cesena, 1778–92. Volumes XVII (*Catalogo delle lingue conosciute*, 1784), XX (*Vocabolario poligloto*, 1787), u XXI (*Saggio pratico delle lingue*, 1787) of this encyclopedia contain substantial information on the Maltese language, including some interesting word-lists. In the latter work, he even provides the Maltese version of the Pater Noster. Hervas based much of his deliberations on what he read in Agius de Soldanis' *Della Lingua Punica*, Rome, 1750; those words not found in the Gozitan's opus are therefore more attention-grabbing. In his works, Hervas always refers to Maltese as 'Punico-Maltese'; however, *en passant*, he also tries to demonstrate its affinity with other Semitic languages such as Hebrew, Ethiopic, and Arabic.

⁵¹ Il-Franċiż Pierre Barthélemy irnexxielu jiddeċifra l-kitba Punika fl-1758 u ppubblika l-konklużjonijiet tiegħu fl-1764. Incidentalment, irnexxielu jagħmel dan bis-saħha tat-test bilingwi (bil-Puniku u l-Grieg) ta' żewġ kandelabri tal-irham li nstabu hawn Malta stess. Agius de Soldanis, mill-banda l-oħra, hareġ il-ktieb *Della Lingua Punica* fl-1750.

⁵² Dawn l-ideat huma sintesizzati tajjeb hafna fil-ktieb ta' Giuseppe Brincat, *Malta: Una Storia Linguistica*, Ġenova, 2003, pp. 49–50.

⁵³ It-teorija Punika baqgħet theġġeġ saħansitra sal-bidu tas-seklu 20; biżżejjed insemmu x-xoghlijiet ta' Manwel Magri, Anton Manwel Caruana, u Annibale Preca. Din is-sitwazzjoni halliet l-istudju serju tal-Malti f'limbu ta' incertezza kbira.

⁵⁴ Cf. ukoll Serafin Zarb, 'The Maltese Language – Phoenician or Arabic?', *Scientia*, X, Malta, 1944, pp. 185–90; Prospero Grech, 'Are there any Traces of Punic in Maltese?', *Journal of Maltese Studies*, 1, Malta, 1961, pp. 130–8; u Uwe Petersen, 'Das Maltesische und seine Herkunft: von der Vermutung zum Vergleich', *Mediterranean Language Review*, 9 (1995–97) pp. 83–92.